

આણંદ તાલુકાની

ભૂગોળ

ખેડા જિલ્લાના સામાન્ય વૃણન સાથે

કર્તા અને પ્રકાશક :

સી. એચ. દવેની કંપની,

બુકસેલર્સ એન્ડ સ્ટેશનર્સ

આણંદ

ક્રી.સં. ૦-૨-૦

ગૂજરાત વિદ્યાપીઠ ગ્રંથાલય

[ગજરાતી કોપીરાઝિટ વિભાગ]

અનુક્રમાંક ૧૪૫૦૧ વર્ગીક

પુસ્તકનું નામ આપુર્ગદ લાલુડાજી ભજોળ
ખેડા જિલ્લાના સામાન્ય વાપરિમાળી

ધિપય મી ૬૪ : ૮૪૪ : ૨ : ૨૩૯૮૩ ગજરાતી

આણુંદ તાલુકાની

ભૂગોળ

મેડા જલ્લાના સામાન્ય વર્ણન સાથે

કર્તા અને પ્રકાશક :

સી. એચ. દવેની કંપની,
બુકસેલર્સ એન્ડ સ્ટેશનર્સ

આણુંદ

કીંમત ૦-૨-૦

આવૃત્તિ ૨ જી

ઈ. સ. ૧૯૨૬

પ્રત : ૨૦૦૦

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૧૨૫૦૧

[સર્વ હક્ક પ્રકાશકને સ્વાધીન છે.]



આણંદ ચરોતર પ્રિન્ટિંગ પ્રેસમાં મોતીલાલ મથુરભાઈ
પટેલે પ્રકાશકને માટે છાપ્યું. તા. ૧-૯-૨૮

પ્રસ્તાવના



કુમળી વયનાં બાળકો આનંદથી વાંચે, ભૂગોળની અને ખાસ કરીને પોતાના તાલુકાની અગત્યની બાબતો તેમના સમજવામાં આવે અને શિક્ષકોને કંઈક ઉપયોગી થઈ પડે તેવી આણુંદ તાલુકાની ભૂગોળ લખવાનો વિચાર લાંબી મુદતે અમલમાં મુકાતાં અને તેનીજ આ બીજી આવૃત્તિ પ્રકટ કરતાં મને ઘણો આનંદ થાય છે.

બાળકને શરૂઆતમાં ભૂગોળમાં દિશા, ખુણા, પરાનો અને ગામનો તફાવત, તાલુકામાં જણવા લાયક

હકીકત અને વ્યવહારોપયોગી ફેટલીક હકીકત સમ-
જવવી જોઈએ; તે સિદ્ધાંત લક્ષમાં રાખીને આ
નાનકડું પુસ્તક લખવામાં આવ્યું છે. આશા છે કે
તે વિદ્યાર્થીઓને ઘણું ઉપયોગી થઈ પડશે.

અનુભવી શિક્ષક બંધુઓ તરફથી યોગ્ય સુધારા
વધારા કરવાનું સૂચવવામાં આવશે, તેા આભાર
સાથે તે સ્વીકારી હવે પછીની આવૃત્તિ વખતે તેનો
અમલ કરવામાં આવશે.

આ પુસ્તક લખવામાં જીટોડીઆના હેડ માસ્તર
રા. શિવાભાઈએ જે કીંમતી મદદ કરી છે તે
માટે તેઓ સાહેબનો હું અંતઃકરણપૂર્વક આભાર
માનું છું.


આજુબ, }
સપ્ટેમ્બર ૧૯૨૮

ચા. હ. દવે




समय

- नगर आ.
- सरकारी जमलो.
- तलाव.
- रेलवे.
- रा.ड.
- रेलगा.



न.क.शो.
आ.रा.त.ता.नु.को.



શિક્ષકોને સૂચના



છોકરાઓને સહેલાઈથી સમજી શકાય તેવી રીતે દિશાઓ જોતાં અને ખુણા ઝોળખતાં શીખવવું.

વસ્તીના આંકડા ગોખાવવાની જરૂર નથી, પરંતુ તે આંકડાની મદદથી ગામડાનો અને મોટા ગામનો તફાવત સમજાવવો. નજીકના પરાનો દાખલો આપી પરાનો અર્થ ખરાખર સમજાવવો.

નિરીક્ષણ માટે જે વખત રાખવામાં આવ્યો છે તે વખતે છોકરાઓને બહાર લઈ જઈ તળાવ, ધર્મ-શાળા, નાણું, પૂલ, રેલ્વે સ્ટેશન, પોસ્ટ ઓફીસ, કોર્ટ અગર કચેરી વગેરે જે જે પોતાના ગામમાં જોવા જેવું હોય તે બતાવી શીખવવું જેથી વાંચવા

કરતાં નજરે જોવાથી સહેલાઈથી યાદ રાખી સમજી શકે. આવી રીતે શીખવવાથી તેઓને નાનપણમાંથી વ્યાવહારિક જ્ઞાન મળે.

કરખા અને વાંટાનો અર્થ બરાબર સમજાવવો.


શિક્ષકે છોકરાઓને માટે ઉપયોગી લાગે એટલે ભાગ તેમને શીખવવો, બાકીનો કમી કરવા જોવો ભાગ કમી કરવો. તેમના ઉપર બધો ખોજો નાખી દેવા યત્ન કરવો નહિ. વ્યાવહારિક જ્ઞાન તેમને ભવિષ્યમાં ઉપયોગી થાય માટે તેની ખાસ જરૂર છે. છોકરાઓને રફતે રફતે દેખાડતા જવું અને સમજાવવું જથી સહેલાઈથી સમજી યાદ રાખી શકે, પણ એક જ દિવસે બધું સમજાવવા યત્ન કરવો નહિ. કુમળી વયના બાળકના કુમળા મગજ ઉપર વધુ ખોજો સહન થઈ શકે નહિ.

આણંદ તાલુકાની ભૂગોળ



વ્યાખ્યાઓ


દિશા ચાર છે. તેનાં નામ: ઉત્તર, દક્ષિણ, પૂર્વ અને પશ્ચિમ. ખુણા ચાર છે. તેનાં નામ: અગ્નિ, નૈરૂત્ય, વાયવ્ય અને ઈશાન.



દિશાઓ ઝાળખવાની રીત:—
જે બાબુએ સૂર્ય ઉગે છે તેને ઉગમણી કે પૂર્વ દિશા કહે છે.
જે બાબુએ સૂર્ય આથમે છે તેને આથમણી કે પશ્ચિમ દિશા કહે છે.

પૂર્વ દિશા તરફ મોં કરીને ઉભા રહીએ તો ડાબા હાથ તરફની ઉત્તર દિશા અને જમણા હાથ તરફની દક્ષિણ દિશા કહેવાય છે. આપણી પાછળની પશ્ચિમ દિશા કહેવાય.

નકશાની દિશા જાણવાની રીત



નકશા તરફ મોં કરી ઉભા રહીએ તો ડાબા તરફની ઉત્તર દિશા કહેવાય. જમણા તરફની દક્ષિણ

* જુણા શીખવવા માટે શિક્ષકે કાળા પાટીઆ ઉપર અગર સ્લેટ કે ભોંય ઉપર, ઉપર બતાવ્યા

દિશા કહેવાય. આપણા જમણા હાથ તરફની પૂર્વ દિશા અને ડાબા હાથ તરફની પશ્ચિમ દિશા કહેવાય.

પૂર્વ અને દક્ષિણ દિશા વચ્ચેના ખુણાને અગ્નિ ખુણો કહે છે.

દક્ષિણ અને પશ્ચિમ દિશા વચ્ચેના ખુણાને નૈરત્ય ખુણો કહે છે.

પશ્ચિમ અને ઉત્તર દિશા વચ્ચેના ખુણાને વાયવ્ય ખુણો કહે છે.

ઉત્તર અને પૂર્વ દિશા વચ્ચેના ખુણાને ઇશાન ખુણો કહે છે.

ચાર દિશાઓ અને ચાર ખુણા મળી આઠ દિશાઓ થઈ. પણ આપણે ઉભા રહ્યા તેની ચાર

માણે આકૃતિ દોરી દિશા તથા ખુણા સહેલાઈથી શીખવવા. કદ જો દિશા વચ્ચે કયો ખુણો આવેલો છે તે આકૃતિની મદદથી સહેલાઈથી શીખવી શકાશે. વચ્ચે કાણું ટપકું છે તે પોતે ઉભેલા છીએ એમ સમજી દિશા તથા ખુણા જોવા.

બાબુ ચાર દિશા અને ચાર દિશા વચ્ચેના ચાર ખુણા એમ શીખ્યા પણ આપણા માથા ઉપર આકાશ અને આપણા પગ નીચે પાતાળ એમ એ બે દિશાઓ વધી તે મળી દશ દિશાઓ થાય છે.

તળાવ—જેની ચારે બાબુ જમીન અને વચ્ચે પાણી હોય તેને તળાવ કહે છે.

કાંસ—પાણી જવા માટે જમીન ખોદી કાઢી રસ્તો કરેલો હોય છે તેને કાંસ કહે છે.

નાળું—લોહાને જવા માટે પાણીના વહેણા ઉપર જે ચણતર કરી રસ્તો કરેલો હોય છે તેને નાળું કહે છે.

પૂલ—નદી અગર પાણીના મોટા વહેણા ઉપર માણસોને અગર ગાડીઓને જવા માટે રસ્તો બાંધેલો હોય છે તેને પૂલ કહે છે.

ધર્મશાળા—જતાઆવતા પરદેશી મુસાફરને ઉતરવાનું મકાન તેને ધર્મશાળા કહે છે.

ચરો—ખાડાટેકરાવાળી પડતર જમીનને ચરો

કહે છે. ત્યાં ઢોર ધાસ ચરી ખાય છે.

સડક—જ્યાં પથ્થર (મેટલ) નાખી રસ્તો કરેલો હોય છે તેને સડક કહે છે.

સ્ટેશન—જે જગ્યાએ ગાડી ઉભી રહે છે અને માણસો તથા માલની ચઢઉતર થાય છે તેને સ્ટેશન કહે છે. સ્ટેશનના ઉપરીને સ્ટેશન માસ્તર કહે છે.

* મોટા ગામની નજીકમાં કોઈ પણ જાતનાં પચાસ કે સો ઘર એક જગ્યાએ બંધાય તેને પડ કહે છે. તે પડ નજીકના મોટા ગામના તાબામાં ગણાય છે. જેવું કે મંગળપડ, ગોપાલપડ, અબ્દુલપડ.

પરાથી વધુ ઘરોવાળા ગામને ગામડું કહે છે. જેવું કે લાંબવેલ, ઝીંટાડીઆ, અજરપુરા, સુરેલી વગેરે.

તેથી વધુ ઘરોવાળા ગામને મોટું ગામ કહે છે. જેવું કે આણંદ, ઉમરૈઠ, બાલેજ, ઝોડ,

જે દરેક શિક્ષકે પોતાની નજીક જે પડ આવેલું હોય તે છોકરાને યાદ આપી પડ, ગામડું અને મોટા ગામનો ફેર સમજાવવો.

અડાસ, સારસા વગેરે.

મોટા ગામનો અને નાના ગામનો તફાવત વસ્તીના આંકડા આપ્યા છે તે ઉપરથી ઝટ માલમ પડશે.

ઘણાં ગામ તથા પરાં ભેગાં થાય તેને તાલુકો કહે છે. આપણા તાલુકાને આણંદ તાલુકો કહે છે.

સીમા—ઉત્તરે નડીઆદ અને ઠાસરા તાલુકો, દક્ષિણે ભોરસદ તાલુકો, પૂર્વે મહી નદી અને ગાયકવાડનું રાજ્ય; પશ્ચિમે નડીઆદ તાલુકો ને ગાયકવાડનું રાજ્ય છે.

નદી—મહી.

ધર્મ—હિન્દુ, ઈસ્લામ, જરથોસ્ત અને ખ્રિસ્તી.

જાત—હિન્દુ, મુસલમાન, પારસી અને ખ્રિસ્તી.

જમીન અને પાક—મહી નદીની આસપાસનો ભાગ ખાડાટેકરા અને કાતરવાળો છે. મહી નદીના કાંઠાનો ઢેટલોક ભાગ ભાઠાની જમીન તરીકે ગણાય છે. તેમાં શાકભાજી તથા શકરટેટી વગેરે થાય છે. બાકીની ગોરાડુ જમીન રસાળ અને ફળદ્રુપ હોવાથી

ખાજરી, ડાંગર, તુવેર, તલ, દીવેલી, ઢાદરા, ખાવટો, કપાસ, તમાકુ, જીરૂ, વળીઆરી, મગ, મઠ, અડદ, ઝાલર (વાલ) વગેરે થાય છે.

ધંધો—મુખ્ય ધંધો ખેતીનો છે અને તાલુકાનો મોટો ભાગ ખેતી ઉપરજ ગુજરાન ચલાવે છે. ખાકીનો થોડો ભાગ વેપાર કરી તથા થોડો ભાગ નોકરી અને મજૂરી કરી ગુજરાન ચલાવે છે.

નિકાસ:—તમાકુ, જીરૂ, વળીઆરી, કપાસ, તુવેરની દાળની છે.

આયાત:—કાપડ, ખાંડ, ચાહ, કરીયાણું, લોખંડ કૃષેસીન (ગ્યાસતેલ), કાચનો સામાન, સ્લેટ, પેન, પેન્સીલ, હોદ્દર, કાગળ, ચપ્પુ, કાતર, સોય, દોરા, રંગ, દવાઓ વગેરે.

વાંટા—થામણા અને નાપાડ.

કરંબા—આણુંદ, ભાલેજ અને નાપાડ.

રેલ્વે સ્ટેશનો:—ખોરીઆવી, આણુંદ, નાવલી (વડોદ), અડાસ, વાસદ, કરમસદ, સદનાપુરા, ભાળજ, ઝોડ અને ઉમરેઠ.

જે સ્ટેશને એકથી વધુ ગાડી લેગી થાય તેને જંકશન સ્ટેશન કહે છે.

આણંદ જંકશન સ્ટેશન કહેવાય છે.

યાત્રાનું સ્થળ—લાંબવેલ.

રાજ્ય વહીવટ

ગામડામાં મુખી, તલાટી અને નિશાળના મારતર રહે છે.

મુખી—તલાટીને મહેસુલ ઉધરાવવામાં મદદ કરે છે અને ચોરી તથા મારામારીની ફરીઆદ સાંભળી તાલુકે મોકલે છે. મુખી ગામનો રાજ અગર મુખ્ય અમલદાર કહેવાય છે.

તલાટી—મહેસુલ ઉધરાવે છે અને તે તાલુકે મોકલે છે તથા ચોરાને લગતું બીજું કામ કરે છે. તલાટી જે જગ્યાએ ખેતી કામ કરે છે તેને ચોરો કહે છે.

મારતર—ભણાવવાનું કામકરે છે અને જે જગ્યાએ તે ભણાવે છે તેને નિશાળ કહે છે.

માસ્તરના ઉપરી અધિકારીને ડેપુટી એન્જ્યુ-
કેશનલ ઈન્સ્પેક્ટર સાહેબ કહે છે. તેઓ નિશાળો
તપાસવાનું તથા પરીક્ષા લેવાનું કામ કરે છે.

તાલુકામાં મામલતદાર, ફોજદાર, જુદાકતર, સખ-
રજીસ્ટ્રાર, વેકસીનેટર વગેરે અમલદાર રહે છે.

મામલતદાર—મહેસુલ ઉધરાવવાનું તથા રેવન્યુ-
ખાતાનું તુમારી કામ કરે છે. ચોરી અને મારા-
મારીના તે જ્યારે કેસ ચલાવે છે ત્યારે તે માજી-
સ્ટ્રેટ કહેવાય છે. તેમની ઓફીસને કચેરી અગર
ઠાટું કહે છે.

ફોજદાર—ગામ સાચવવું. ચોર અને ખૂન કર-
નારને પકડવા અને એવા ગુન્હાની તપાસ કરવાનું
કામ કરે છે. તેમના તાબા નીચે જમાદાર, હવાલ-
દાર, નાયક અને પોલીસ રહે છે. પોલીસને રહે-
વાની જગ્યાને થાણું કહે છે.

સખરજીસ્ટ્રાર—ધર અગર ખેતર વેચીએ કે
રાખીએ અગર ગીરો મૂકીએ કે રાખીએ ત્યારે જ
લખાણ કરે છે તેને દસ્તાવેજ કહે છે. દસ્તાવેજ
નોંધનારને સખરજીસ્ટ્રાર સાહેબ કહે છે.

દસ્તાવેજના કાગળ તથા કાર્ટની ટિકિટા વેચનારને સ્ટામ્પ વેન્ડર કહે છે.

મુન્સફ—માગતા લહેણા તથા જમીનના તકરારી કેસના ચુકાદા આપનારને મુન્સફ સાહેબ કહે છે. તેમની કચેરીનું દીવાની કાર્ટ કહે છે.

દાક્તર—માંદા માણસને તપાસવાનું અને દવા આપવાનું કામ કરે છે. તેમના હાથ નીચે દવા આપવા રહે છે તેને કમ્પાઉન્ડર કહે છે. જ્યાં આપણને તપાસી દવા આપે છે તે ડોક્ટરીમેન દવાખાતું કહે છે.

વેટેનરી સરજન—ઢોરાંના દાક્તર. જે જગ્યાએ જાનવરની દવા કરવામાં આવે છે તેને ઢોરાંનું દવાખાતું કહે છે અને ત્યાં જે દવા કરે છે તેને ઢોરાંના દાક્તર કહે છે.

વેકસીનેટર—છોકરાંને બળીઆ ટાંકવાનું કામ કરે છે. તેને વેકસીનેટર કે શીતળા ટાંકનાર કહે છે.

ઓપિયમ ખાતું—જ્યાં અફીણ, ભાંગ અને ગાંજો મળે છે તેને સનદી દુકાન કહે છે. તેના વેચનારને લાયસન્સદાર (ઈજરદાર) કહે છે. દારૂ-

ની દુકાનને દાફનું પીઠું કહે છે. તે વેચનારને દાફના લાયસન્સદાર (ઈજરદાર) કહે છે.

ઇજરાની દુકાનો તપાસનારને યાબકારી (ઓપી-યમ) ઈન્સ્પેક્ટર સાહેબ કહે છે.

ઇજનેરખાતું—સડકો ખાંધવી, મકાનો ખાંધવાં, અને તળાવ, કાંસ વગેરે ખોદાવવાનું કામ ઇજનેર ખાતું કરે છે. તેના અમલદારને સબડીવીઝનલ ઓફીસર સાહેબ કહે છે. તેની ઓફીસને ઇજનેર ખાતાની ઓફીસ કહે છે.

લોકલબોર્ડ—આખા તાલુકામાંથી ચુંટાએલા સભ્યોના વહીવટથી તે ચાલે છે. તે સભ્યોમાંથી ચેરમેન તથા પ્રેસીડેન્ટ નીમે છે. તેઓ તાલુકા લોકલ બોર્ડની દેખરેખ રાખે છે. તેમની સાથે કામ ઉપર દેખરેખ રાખવા લોકલબોર્ડ ઓવરસીઅર રહે છે. તે તાલુકામાં ગામડાંની નિશાળનું મકાન ખાંધવું તથા રીપેર કરાવવું, ડુવા રીપેર કરાવવા, સેનેટરી બોર્ડ મારફત સાફસુફ રખાવવી, દીવાબત્તી કરાવવી વગેરે કામ કરે છે.

મ્યુનિસિપાલિટી—ગામમાંથી ચુંટાએલા સભ્યોના

વહીવટથી ચાલે છે. તે સભ્યોને કૌન્સીલરો કહે છે. તે સભ્યોમાંથી ચેરમેન તથા પ્રેસીડેન્ટ નીમે છે. તેઓ મ્યુનિસિપાલિટીનો વહીવટ કરે છે. તેમના હાથ નીચે સેક્રેટરી, સેનેટરી ઈન્સ્પેક્ટર વગેરે રહે છે. તેઓ ગામમાં દીવાખત્તી કરાવવી, ગંદકી વાળી સાફ રખાવવું, ગામમાં સડકો ખંધાવવી વગેરે લોકો-પયોગી કામ કરે છે.

પોસ્ટખાતું (ટપાલખાતું)—આપણા ઉપર બહાર ગામથી જે કાગળ આવે છે તેને ટપાલ કહે છે. જે કાગળ લાવે છે તેને ટપાલી કે પોસ્ટ મેન કહે છે. જેમાં આપણે કાગળ નાખીએ છીએ તેને કાગળ નાખવાની પેટી કહે છે. જ્યાં આપણને કાગળ (કાર્ડ તથા કવર-કોથળી) વેચાતાં મળે તેને પોસ્ટ ઓફીસ અગર ટપાલ ઓફીસ કહે છે. તેના માસ્તરને પોસ્ટ માસ્તર કહે છે.

આણંદ તાલુકામાં નાનાં મોટાં ૮૫ ગામ છે. તેનાં નામ : આણંદ, ઉમરેઠ, અરડી, ઘોરા, પણ-સોરા, વણસોલ, થામણા, લિંગડા, પરવટા, નવાપુરા, બેચરી, રણછોડપુર, જખલા, ભાટપુરા, મેઘવા, ખડા-પુરા, આસીપુરા, રતનપુરા, હમીદપુરા, હાગજીપુરા,

ગંગાપુરા; સૈયદપુરા, સુરેલી, ખાંખણપુર, ધુલેટા, સુન્દલપુર, ફતેપુરા, સરદારપુરા, ભાલેજ, રાહતલાવ, અજરપુરા, કાસર, ખાનકુવા, કણભાઈપુરા, ઝોડ, ભરૌડા, અહીમા, સીલી, લાલપુર, ખોડવાડ, બલે-સરપુરા, બોરીઆવી, સામરખા, સાદાનાપુરા, રાવળા-પુરા, કુંજરાવ, લાલપુર, તરણોલ, રાસનોલ, નાનવા-પુરા, અનુપુરા, ખંભોલજ, ઘોળી, પરતાપપુર, ખાન-પુર, ખેરડા, ખેડવા, સારસા, વધાસી, ચિખોદ્રા, મોગર, ભોજકુવા, વહેરા ખાડી, રાનુપુરા, અંકલા-વડી, રાનપુર, વાસદ, અડાસ, વડોદ, ગોપાલપુરા, હાડગુડ, જહાંગીરપુરા, ગામડી, લાંબવેલ, ઝીંટોડી-આ, ગાના, મેઘવા, નાવલી, નાપાડ, ખાંધલી, વાંસ-ખીલીઆ, સંદેસર, કરમસદ, વલાસણ, જાંખરીઆ વગેરે.

જાણવા લાયક સ્થળો

આજુદ (પરાં સાથે) — ૧૧૦૫૪ માણસની વસ્તી છે. તાલુકાનું મુખ્ય ગામ અને રેલ્વેનું મોટું જંકશન સ્ટેશન છે. રેલ્વે સ્ટેશન ઉપર માણસોને જવા આવવા સાડે બે પુલ છે. સ્ટેશન ઉપર લગ-લગ ૩૦૦ માણસો કામ કરે છે. સ્ટેશનનું મકાન

તદન પત્થરનું ધાબાવાળું સુંદર ખાંધેલું છે. સ્ટે-
શન ઉપર ઉતાડ્યોને જમવા માટે હોટલ છે.
આણંદથી ગોધરા, ખંભાત, વડોદરા અને અમદા-
વાદ તરફ ગાડીઓ જાય છે. સ્ટેશન ઉપર શેઠ
પ્રેમચંદ્ર રાયચંદ્ર અને ભાટીઆ ધરમશી પુરુષોત્તમ-
ની બંધાવેલી બે મોટી ધર્મશાળાઓ છે. આવક
લોકોનો અપાસરો છે. ગવર્નમેન્ટ દૂધની ડેરી છે.
પાદરીનાં બે મોટાં દવાખાનાં છે. બન્ને દવાખાનામાં
પાણીના નળ અને વીજળીના દીવા છે. એ દવા-
ખાનામાં બહારગામના ધણા લોકો દવા કરાવવા
આવે છે. ચરોતર એજ્યુકેશન સોસાયટીની હાઈ-
સ્કૂલ તથા બોર્ડિંગ હાઉસ વગેરે જોવાલાયક છે.
ઓઈલ મીલ, કપાસનાં જીન, દળવાનાં તથા ડાંગર
ખાંડવાનાં કારખાનાં, છાપખાનાં તથા તિજોરીનું
કારખાનું વગેરે છે. મામલતદારની કચેરી, પોસ્ટ
ઓફીસ, લોકલબોર્ડ અને મ્યુનિસિપાલ ઓફીસ,
ઈજનેર ખાતાની ઓફીસ વગેરે છે. આણંદમાં દૂધના
સંચા ધણા છે અને બહારગામ મલાર્ડ, સાપરેટ
તથા દૂધ બહુ જાય છે. આણંદમાં સાપરેટની ભૂકી
(કેસીન)નો વેપાર સારો છે. આણંદની તપખીર
વખણાય છે અને બહારગામ તે જથાળાંધ જાય છે.

આણંદમાં તુવેરની દાળની ઘણી ખજીઓ છે, તેથી તુવેરની દાળ, દાળનાં છોડાં તથા ચુનું બહારગામ ઘણું જાય છે. લીંબુની વાડીઓ ઘણી છે અને પુષ્કળ લીંબુ બહારગામ ચઢે છે. આણંદ વેપારનું મથક હોઈ વેપારમાં પહેલા નંબરનું ગામ છે. આણંદ ગામની નજીકમાં વાડીવાળા હનુમાન તથા જગનાથ મહાદેવનું મોટું મંદિર જોવાલાયક છે. મહાદેવની મૂર્તિ બહુજ જુના વખતની જમીનમાંથી નીકળેલી છે. મહાદેવની સામે ગુરૂ દત્તાત્રેયનું મંદિર છે. મંદિરની આસપાસ સુંદર બગીચો છે. તે સિવાય આણંદમાં રામજી મંદિર, સ્વામિનારાયણનું મંદિર, ગોસાઈજી મહારાજની ખેઠક, નારાયણદેવ મહાદેવ, લોટીઆ તળાવ ઉપર લોટશ્વર મહાદેવ, આર્ય સમાજનું મંદિર, મુસલમાનની મસ્જિદ, ખ્રિસ્તીઓનાં ત્રણ મીશન; જેવાંકે રોમન કેથોલિક, મુક્તિક્ષેત્ર અને આઈરીશ મીશન વગેરે છે. આણંદથી ખોરીઆવી થઈ નડીઆદ જવાની અને જોટોડીઆ થઈ ખોરસદ જવાની કાચી સડક છે. આણંદ કરખો કહેવાય છે.

આણંદ તાબાનાં પરાં : મંગળપર, રૂપાપર,

રાજેડનું પડું, ખાલુપડું, માળીઆનું પડું અને ગોરંખાનું પડું.

ઉમરેઠ—૧૪૦૫૨ માણસની વસ્તી છે વેપારમાં બીજા નંખરનું ગામ છે. ત્યાં ખેડાવાળા બ્રાહ્મણ અને ખડાયતા વાણીયાની વસ્તી વધારે છે.

ઉમરેઠમાં ખેડાવાળા બ્રાહ્મણો પડીઆ, પતરાળાં બનાવવાનો ધંધો વધુ કરે છે અને ત્યાંથી બહાર-ગામ પડીઆ, પતરાળાં બહુ જાય છે. આ બાજુ કુવાનાં પાણી ઊંડાં છે. ઉમરેઠમાં મુન્સફ ઠોર્ટ, દીવાની ઠોર્ટ, દવાખાનું, મ્યુનિસિપલ હાઈસ્કુલ, ફોજ-દારની કચેરી, સખરજીસ્ટ્રાર ઓફીસ, પોસ્ટ ઓફીસ અને મ્યુનિસિપાલ ઓફીસ છે. સંતરામ મહારાજનું મંદીર અને જુનીવાવ છે વાવ ઉપર ભદ્રકાળી માતાનું દહેરું છે. કપાસનું જીન અને દિવાસળી બનાવવાનું કારખાનું છે. દિવાસળીના કારખાનાને લીધે લોકોને દિવાસળીનાં બોખાં બનાવવાનો ધંધો સારો ચાલે છે. ઉમરેઠથી હાકારની કાચી સડક છે.

ઓડ—૬૯૭૫ માણસની વસ્તી છે. ગામમાં પાટીદારની વસ્તી વધારે છે. ત્યાંના કુવા ઊંડા છે

તેથી વડીલોના વખતથી કહેવત ચાલતી આવે છે કે “ઝાડઉમરેઠના ઊંડા કુવા અને જ દીકરી દે તેના બાપ મુઆ.”

સારસા—૫૦૩૨ માણસની વસ્તી છે. ગામમાં કુબેરદાસ મહારાજનું મંદિર છે. મંદિરનો ઘાટ ડાકોરના રણછોડજીના મંદિરને મળતો છે એમ કહેવાય છે. ગોકળઆઠમ (જન્માષ્ટમી)ને દીવસે મેળો ભરાય છે. નાવલી સ્ટેશનથી સારસા ભાડાની મોટર ફરે છે.

વાસદ—૨૭૫૭ માણસની વસ્તી છે વેપારમાં ત્રીજા નંબરનું ગામ છે. તુવેરની દાળની ખજીઆ ધણી છે અને બહારગામ દાળ પુષ્કળ ચઢે છે. મહી નદી ઉપર આવેલું છે. મહી નદી ઉપર મોટા પુલ બાંધેલો છે તે જોવાલાયક છે. મહીસાગર ન્હાવા ધણા લોકો આવે છે. વાસદથી ખોરસદની કાચી સડક છે અને ત્યાં રોજ મોટરો આવજા કરે છે. વાસદથી કઠાણા—મદલપુરની રેલ્વે બંધાય છે.

ભાળજ—૩૮૩૧ માણસની વસ્તી છે. ભાળજ કરખો કહેવાય છે. લોકલખોડની ગુજરાતી નિશાળનું

મકાન જોવાલાયક છે. સિદ્ધરાજ જયસિંહે બંધાવેલી જુની વાવ છે ત્યાં ઘો આઠમને દીવસે મેળો ભરાય છે.

ખોરીઆવી—૪૧૮૧ માણસની વસ્તી છે. સ્ટેશન ઉપર મુંબઈના શેઠની બંધાવેલી સ્વામિનારાયણના મંદિરની મોટી ધર્મશાળા છે. રેવાશંકર વૈદ્યનો બંગલો છે. ગામમાં શાકભાજી સારી થાય છે. ત્યાંથી વડતાલ જવાનો રસ્તો છે અને ત્યાં ભાડાની મોટરો ફરે છે. ત્યાંથી વડતાલ સુધીની રેલ્વે બંધાય છે. ખોરીઆવીના મુખીએ ભારે વરસાદ વખતે લોકોને સારી મદદ કરી હતી તેથી સરકારે તેમને રાવ સાહેબનો ખીતાબ આપ્યો છે.

લાંબવેલ—૧૩૦૩ માણસની વસ્તી છે. આણંદથી બે માઈલ અને ખોરીઆવી સ્ટેશનથી ત્રણ માઈલ દૂર છે. ત્યાં લાંબવેલા હનુમાનનું મોટું દેવસ્થાન છે. ઘણા લોકો ત્યાં દર્શન કરવા તથા છોકરાની બાધા કરવા આવે છે. કાળી ચૌદશને દિવસે ઘણા લોકો ત્યાં તેલ ને સિંદુર ચઢાવે છે. ગોકળ-આઠમ (જન્માષ્ટમી)ને દિવસે ત્યાં મેળો ભરાય છે.

ભરૌડા—૧૫૭૬ માણસની વસ્તી છે. ગામમાં

ખરેરીઓ કુવો જોવાલાયક છે.

વલાસણુ—૧૬૪૦ માણસની વસ્તી છે. વલાસણુ ઈનામી ગામ કહેવાય છે. ઇનામદાર આરોટ છે. વલાસણુની તમાકુ વખણાય છે.

થામણા (તળપદ) ૧૬૫૨ અને થામણા વાંટા ૧૫૧ માણસની વસ્તી છે. ગામમાં દવેજી બ્રાહ્મણ પૈસાદાર હતા તે જાંટ ઉપર હીરા ભરી લાવ્યા હતા એમ કહેવાય છે. ત્યાં દવેની હવેલીનાં પડી ગએલાં ખંડેર હજી હયાત છે.

નાપાડ—તળપદ ૨૩૭૮ ને નાપાડ વાંટા ૩૧૦૩ માણસની વસ્તી છે. નાપાડ કર્યો કહેવાય છે. પહેલાં નાપાડ તાલુકા કહેવાતો અને ત્યાં કચેરી હતી.

ખંભોળજ—૨૬૭૭ માણસની વસ્તી છે. ગામ માં ફોજદારની કચેરી અને પોલીસનું થાણું છે.

ઝીંટોડીઆ—૮૮૪ માણસની વસ્તી છે. ત્યાં વૈજનાથ મહાદેવનું જીનું જોવાલાયક દેહરું છે. ત્યાં ગોકળ આઠમ અને દ્રો આઠમને દિવસે મેળો ભરાય છે.

ખેડા જિલ્લાનું સામાન્ય વર્ણન

સીમા—ઉત્તરે મહીકાંઠા એજન્સી, અમદાવાદ

જીલ્લો અને વડોદરા સંસ્થાનનું દહેગામ પરગણું છે. દક્ષિણે મહી નદી અને ખંભાતનું સંસ્થાન છે. પૂર્વે મહી નદી અને પશ્ચિમે સાબરમતી નદી અને અમદાવાદ જીલ્લો છે.

વિસ્તાર અને વસ્તી—આ જીલ્લાનું ક્ષેત્રફળ લગભગ ૧૬૦૦ ચોરસ માઈલ છે. અને વસ્તી ૭૧૦૯૮૨ માણસની છે.

નદીઓ—સાબરમતી, મેશ્વો, વાત્રક, ખારી, માજુમ, મહોર, વરાંસી, શેઢી, લુણી અને મહી.

જાત્રાનાં સ્થળ—હાંકાર, વડતાલ, પાલ્લડાં, લાંબવેલ અને આશાપુરી વગેરે.

સ્ટેશનો—કનીજ, મહેમદાવાદ, ગોઠાજ, નડિયાદ, વીણા, મહુધા, વડથલ, કઠલાલ, દારાલવાડા, કપડવંજ, ઉતરસંડા, ખોરીઆપી, આણંદ, સદનાપુરા, ભાલેજ, ઝોડ, ઉમરેઠ, હાંકાર, ઠાસરા, અંગાડી, સેવાલીઆ, કરમસદ, ખોચાસણ, વીરોલ, નાવલી, અડાસરોડ અને વાસદ વગેરે.

તાલુકા—(૧) કવડવણજ, (૨) ઠાસરા, (૩) નડિયાદ, (૪) મહેમદાવાદ, (૫) માતર, (૬) આણંદ અને (૭) ખોરસદ.

અમારે ત્યાં મળતાં પુસ્તકો

શ્રીમદ્ ભાગવત રા. ૫-૦-૦	આર્યભટ્ટ ૪-૦-૦
શ્રી જ્ઞાનેશ્વરી ગીતા ૨-૧૨-૦	ગિરધરકૃત રામાયણ ૨-૪-૦
શ્રી દાસ બોધ ૨-૮-૦	પ્રભુમય જીવન ૦-૧૨-૦
મહાન નેપોલીયન ૩-૦-૦	મહાન અકબર ૧-૪-૦
સ્વર્ગનું વિમાન ૧-૬-૦	સ્વર્ગનો ખજાનો ૧-૬-૦
શ્રી ભજનસાગર ૦-૬-૦	આરોગ્ય વિષે સામાન્ય જ્ઞાન ૦-૫-૦
શ્રી શિવાજી છત્રપતિ ૨-૪-૦	વીર દુર્ગાદાસ ૦-૧૨-૦
આગળ ધસો ૧-૧૨-૦	સાહિત્યાદર્શ ૧-૧૨-૦
મહાભારતનું શાન્તિ પર્વ ૫-૦-૦	મોગલવાંશ ૦-૧૨-૦
પરાક્રમી પૌરવ ૧-૪-૦	કરણમેલો ૧-૮-૦
ગજપિં ભરત ૧-૪-૦	ગેવ્રાડ પતન ૧-૦-૦
પાટણની પ્રભુતા ૨-૦-૦	ગુજરાતનો નાથ ૨-૦-૦
લઘુ મહાભારત ૦-૧૨-૦	રીતાવરણ ૦-૧૨-૦
મેવાડની જાહોજલાલી ૦-૧૨-૦	અજમેરનો અજીતસિંહ ૨-૮-૦
હાંધિકેશવંદ્ર ભા. ૧ ૩-૦-૦	કથામંજરી ભા. ૧ ૨-૦-૦
„ ભા. ૨ ૨-૮-૦	„ ભા. ૨ ૩-૦-૦
„ ભા. ૩ ૨-૮-૦	„ ભા. ૩ ૨-૦-૦
ગદિણી ભૂષણ ભા. ૨ ૦-૧૦-૦	મરસ્તીયંદ્ર ભા. ૨ ૨-૪-૦
અનંત આખ્યાનમાળા ભા. ૧ ૨-૪-૦	ફૂલમાળા ભા. ૧ ૦-૧૦-૦
„ ભા. ૨ ૨-૦-૦	નાગાનંદ ૦-૮-૦
ખેડા જીલ્લાની ભૂગોળ ડીગ્રાફ ૦-૨-૬	

પુસ્તકો બદલવામાં ત્રી. પી. ટી. મોકલવામાં આવશે.

બુકસેલર્સ ત્રી. એચ. દવે એન્ડ કો. આણંદ

